

॥ ಯತಿ ಪ್ರಣವ ಕಲ್ಪ ॥

॥ ಹರಿಃ ಓಂ ॥

ಸಮಿಚ್ಛವಾಜ್ಯಕಾನ್ ಹುತ್ವಾಸಮ್ಯಕ್ ಪುರುಷ ಸೂಕ್ತತಃ |
ಸರ್ವೇಷಾಮಭಯಂ ದತ್ವಾವಿರಕ್ತಃ ಪ್ರವ್ರಜೇದ್ಧರಿಮ್ || ೧ ||

ಶ್ರುತ್ವಾಭಾಗವತಂ ಶುದ್ಧಂ ಆಚಾರ್ಯಂ ಶರಣಂ ವ್ರಜೇತ್ |
ಅಧೀಹಿ ಭಗವೋ ಬ್ರಹ್ಮೇತ್ಯಸ್ಮೈ ಬ್ರೂಯಾತ್ ಗುರುಃ ಪರಮ್ || ೨ ||

ಉಚ್ಚಾರಯೇತ್ ತ್ರಿಶಸ್ತಾರಂ ದಕ್ಷಿಣೇ ಶ್ರವಣೇ ತಥಾ |
ಋಷಿಚ್ಛಂದೋದೈವತಾನಿ ಬ್ರೂಯಾತ್ ತಸ ಕ್ರಮಾತ್ ಸುಧೀಃ || ೩ ||

ಅಂತರ್ಯಾಮೀ ತು ಗಾಯತ್ರೀ ಪರಮಾತ್ಮೇತ್ಯನುಕ್ರಮಾತ್ |
ವಿಶ್ವಶ್ಚತೈಜಸಃಪ್ರಾಜ್ಞಃತುರ್ಯಶ್ಚಾಕ್ಷರ ದೇವತಾಃ || ೪ ||

ಕೃಷ್ಣೋ ರಾವೋ ನೃಸಿಂಹಶ್ಚ ವರಾಹೋ ವಿಷ್ಣುರೇವ ಚ |
ಪರಂಜ್ಯೋತಿಃ ಪರಂಬ್ರಹ್ಮ ವಾಸುದೇವ ಇತಿ ಕ್ರಮಾತ್ || ೫ ||

ಅಕಾರಾದೇಸ್ತಥಾ ಶಾಂತಾತಿಶಾಂತಸ್ಯ ದೇವತಾಃ |
ಏವಮುಕ್ತ್ವಾ ತದ್ ಧ್ಯಾನಂ ಬ್ರೂಯಾದ್ ಭಕ್ತಾಯ ಸದ್ಗುರುಃ || ೬ ||

ಅಷ್ಟಪತ್ರೇ ತು ಹೃತ್ಮದ್ಮೇ ಮಧ್ಯೇ ಸೂರ್ಯೇಂದುವಹ್ನಿಗಮ್ |
ಪೀಠಂ ತತ್ಪದ್ಮಮಧ್ಯಸ್ಥಂ ನಾರಾಯಣಮನಾಮಯಮ್ || ೭ ||

ಉದ್ಯದಾದಿತ್ಯ ಸಂಕಾಶಂ ತೇಜಸಾಽನುಪಮಂ ಸದಾ |
ಸಹಸ್ರೇಣಾಽಪಿ ಸೂರ್ಯಾಣಾಂ ಸದ್ ಜ್ಞಾನಾನಂದ ರೂಪಿಣಮ್ || ೮ ||

ಅತಿರಕ್ತತಲಂ ಭಾಸ್ವನ್ ನಖವ್ರಾತ ವಿಭೂಷಿತಮ್ |
ವೃತ್ತಜಂಘಂ ವೃತ್ತಜಾನುಂ ಹಸ್ತಿಹಸ್ತೋರುಮೀಶ್ವರಮ್ || ೯ ||

ಮಹಾಕಟಿತಟಾಬದ್ಧಕಾಂಚೀಪಿತಾಂರಬರೋಜ್ವಲಮ್ |
ಸುನಿಮ್ನನಾಭಿಂ ತ್ರಿವಲಿಂ ಸುವೃತ್ತೋದರಬಂಧನಮ್ || ೧೦ ||

ವಿಶಾಲವಕ್ಷಸಂ ಭ್ರಾಜತ್ ಕೌಸ್ತುಭಾಮುಕ್ತಕಂಧರಮ್ |
ವನಮಾಲಾಧರಂ ಹಾರವೈಜಯಂತ್ಯಾದಿಭಿಯುತಮ್ || ೧೧ ||

ಪೃಥುದೀರ್ಘ ಚತುರ್ಬಾಹುಂ ಚಕ್ರಶಂಖಗದಾಂಬುಜೈಃ |
ಯುಕ್ತಮುನ್ನಿದ್ರ ಪದ್ಮಾಕ್ಷಂ ಸ್ಫುರನ್ಮಕರಕುಂಡಲಮ್ || ೧೨ ||

ಪೂರ್ಣಚಂದ್ರಾಯುತೋದ್ರಿಕ್ತಕಾಂತಿಮನ್ಮುಖ ಪಂಕಜಮ್ |
ಸುಭ್ರುವಂ ಸುಲಲಾಟಾಂತಂ ಕಿರೀಟಾಬದ್ಧಮೂರ್ಧಜಮ್ || ೧೩ ||

ನಿಃಶೇಷದುಃಖಶಮನಂ ನಿತ್ಯಾನಂದಂ ಶುಚಿಸ್ಮಿತಮ್ |
ವಿಶ್ವಾದೀಂಶ್ಚೈವ ಕೃಷ್ಣಾದೀನ್ ಏವಂಭೂತಾನ್ ಸನಾತನಾನ್ || ೧೪ ||

ಅಭಿನ್ನಾನೇವ ಸತತಂ ತಸ್ಮಾದ್ ವಿಷ್ಣೋಃಪರಾತ್ಮನಃ |
ವರಾಭಯೋದ್ಯತಕರಾನ್ ನಿತ್ಯಾನಂದೈಕ ರೂಪಿಣಃ || ೧೫ ||

ಏವಮುಕ್ತ್ವಾ ಗುರುಧಾನ್ಯನಂ ಶಪಥಂ ಕಾರಯೇತ್ ತತಃ |
ನ ವಿಷ್ಣುಂ ವೈಷ್ಣವಾಂಶ್ಚೈವ ವಿಸೃಜೇಯಮಿತಿ ತ್ರಿಶಃ || ೧೬ ||

ನ ಚಾನ್ಯದೇವತಾಸಾಮ್ಯಂ ತದೈಕ್ಯಮಥವಾ ಹರೇಃ |
ಚಿಂತಯೇಯಂ ಮೃತೋ ವಾಽಪಿ ನ ಚಾಪ್ಯೇಕತ್ವವಾದಿಭಿಃ || ೧೭ ||

ಸಮತ್ವವಾದಿಭಿರ್ವಾಹಂ ಸಂಗಚ್ಛೇಯಂ ಕದಾಚನ |
ತನ್ನಿಂದಕೈಶ್ಚತದ್ಭಕ್ತನಿಂದಕೈರ್ವಾ ಮಹಾಮುನೇ || ೧೮ ||

ಏವಂ ಕೃತೇ ತು ಶಪಥೇ ಮಸ್ತಕೇ ಹಸ್ತಪಂಕಜಮ್ |
ನಿಧಾಯೋತ್ತೀರ್ಯ ಸಂಸಾರಾತ್ ಸುಖೀ ಭವ ಹರೇಃ ಪ್ರಿಯಃ || ೧೯ ||

ಸರ್ವದುಃಖಾದಿಭಿರ್ಮುಕ್ತಃ ನಿತ್ಯಾನಂದೈಕ ರೂಪಕಃ |
ಸಂಪ್ರಾಪ್ಯ ವಿಷ್ಣುಸಾಮೀಪ್ಯಂ ತತ್ರಾಽಪಿ ಹರಿಭಕ್ತಿಮಾನ್ || ೨೦ ||

ಭಕ್ತಿಮಾಂಶ್ಚಾನ್ಯದೇವೇಷು ತಾರತಮ್ಯಂ ಚ ಸಂಸ್ಮರನ್ |
ಸರ್ವೋತ್ಕರ್ಷಂ ಸ್ಮರನ್ ವಿಷ್ಣೋಃ ಭೂಯಾಶ್ಚೈವ ಸದಾ ಸುಖೀ || ೨೧ ||

ನ ಮುಕ್ತೌವಿಷ್ಣುನೈಕ್ಯಂ ವಾ ಮುಕ್ತಾನಾಂ ಸಾಮ್ಯಮೇವ ವಾ |

ಸ್ಮರೇಥಾ ಇತಿ ಚೋಕ್ತಾಽಥ ಸಮಯಾನನು ಶಿಕ್ಷಯೇತ್ || ೨೨ ||

ನಿತ್ಯತಶ್ಚ ಹರೇಃ ಪೂಜಾ ಜಪಧ್ಯಾನ ಸಮರ್ಪಣಮ್ |
ಕರ್ತವ್ಯಂ ತು ತ್ವಯಾ ವತ್ಸಜಪಶ್ಚತ್ರಿಸಹಸ್ರಕಃ || ೨೩ ||

ಮಧ್ಯಮಃ ಪ್ರಣವಸ್ಯೋಕ್ತಃ ಯೋಽವರಃ ಸಸಹಸ್ರಕಃ |
ತ್ರಿಸಹಸ್ರಾತ್ ಪರೋ ಯಸ್ತು ಸ ಉತ್ತಮಜಪಃ ಸ್ಮೃತಃ || ೨೪ ||

ಆತ್ಮಾನಂ ಪ್ರತಿಬಿಂಬತ್ವೇ ಧ್ಯಾಯನ್ ಬಿಂಬಂ ಜನಾರ್ದನಮ್ |
ಧ್ಯಾಯಸ್ವಸತತಂ ವತ್ಸಸಪರ್ಯಾಂ ನಿತ್ಯಶಃ ಕುರು || ೨೫ ||

ಮಾನಸೈರ್ವಾಫ ಪುಷ್ಪೈರ್ವಾ ಪ್ರಣವೇನ ಸಮಾಹಿತಃ |
ಅನ್ಯಾಂಶ್ಚವೈಷ್ಣವಾನ್ ಮಂತ್ರಾನ್ ಜಪೇಥಾ ಭಕ್ತಿಪೂರ್ವಕಮ್ || ೨೬ ||

ಶ್ರುಣುಷ್ವವೈಷ್ಣವಂ ಶಾಸ್ತ್ರಂ ಸದಾ ವೇದಾರ್ಥತತ್ಪರಃ |
ವೇದಾನ್ ಮಂತ್ರಾನುಪನಿಷತ್ ಸಹಿತಾನ್ ಸರ್ವದಾ ಶ್ರುಣು || ೨೭ ||

ಇತಿಹಾಸಂ ಪುರಾಣಂ ಚ ಪಂಚರಾತ್ರಂ ತಥೈವ ಚ |
ತದರ್ಥಾನ್ ಬ್ರಹ್ಮಸೂತ್ರೈಶ್ಚ ಸಮ್ಯಜ್ ನಿರ್ಣೀಯ ತತ್ಪತಃ |
ವಿಷ್ಣೋಃ ಸರ್ವೋತ್ತಮತ್ವಂ ಚ ಸರ್ವದಾ ಪ್ರತಿಪಾದಯ || ೨೮ ||

|| ಇತಿ ಶ್ರೀಮದಾನಂದತೀರ್ಥ ಭಗವತ್ಪಾದಾಚಾರ್ಯ ವಿರಚಿತಃ ಯತಿಪ್ರಣವಕಲ್ಪಃ ||